

महाराष्ट्र शासन**गृह विभाग****शासन निर्णय क्र. : एमआयएस १०१२/प्र.क्र. १६८/पोल-८****जागतिक व्यापार केंद्र, सेंटर-१, कफ परेड,****मुंबई - ४०० ००५,****दिनांक : २३ नोव्हेंबर, २०१२.**

संदर्भ : अप्पर पोलीस महासंचालक (विशेष कृती), महाराष्ट्र राज्य, पोलीस मुख्यालय, मुंबई यांचे पत्र
क्र. अपोमसं(वि.कृ)/नविअ/गुवाकक्ष/७०/२०१२, दि. ५.१०.२०१२.

प्रस्तावना :

नक्षलग्रस्त जिल्ह्यातील नक्षलवाद्यांच्या प्रत्येक हालचालीसंबंधातील माहिती गुप्तरित्या मिळवून, संभाव्य नक्षल कारवायांना प्रतिबंध करता यावा व संभाव्य जिवीत-वित्त हानी टाळता यावी, याकरीता विशेष पोलीस महानिरीक्षक, नक्षल विरोधी अभियान, महाराष्ट्र राज्य, नागपूर यांच्या आस्थापनेवर सुराबर्डी, नागपूर या ठिकाणी एक गुप्तवार्ता कक्ष सुरु करण्यात येणार आहे. पोलीस महानिरीक्षक (नक्षल विरोधी अभियान), महाराष्ट्र राज्य, नागपूर सदर कार्यालय नक्षल अभियानासंबंधी गुप्तवार्ता गोळा करण्याचे केंद्र बिंदू राहणार असून, गुप्त माहिती मिळविण्याकरीता विविध पातळीवर स्त्रोत तयार करावे लागणार आहेत. याकरीता पुरेसा गुप्त सेवा निधीची आवश्यकता असल्याने, सदरहू निधी मंजूर करण्याचा प्रस्ताव शासनाच्या विचाराधीन होता.

शासन निर्णय :

पोलीस महानिरीक्षक, (नक्षल विरोधी अभियान), महाराष्ट्र राज्य, नागपूर यांना गुप्त सेवा निधी ₹ १०,००,०००/- (₹ दहा लक्ष फक्त) या शासन निर्णयान्वये मंजूर करण्यात येत आहे.

२. पोलीस महासंचालक, महाराष्ट्र राज्य, मुंबई यांना आहरण व संवितरण अधिकारी म्हणून प्राधिकृत करण्यात येत आहे.

३. सदर प्रस्तावावरील होणारा खर्च “भागणी क्र. बी-१, २०५५ पोलीस, (००) ००१ संचालन व प्रशासन, (००) (०१) पोलीस निरीक्षणालय (योजनेतर) (२०५५ ००१४) दत्तमत ४१ गुप्त सेवा खर्च आकस्मिकता निधी संकेतांक (८००० ६४३३)” या लेखाशिर्षाखाली प्रथमतः शासन जापन, वित्त विभाग क्र. आकनि-२०.१२/२२/अर्थसंकल्प-११, दि. २२.११.२०१२, अन्वये मंजूर करण्यात आलेल्या ₹ १०,००,०००/- (₹ दहा लक्ष फक्त) आकस्मिकता निधी अग्रीमातून भागविण्यात यावा.

४. यासंबंधीचे देयके कोषागारात सादर करताना त्यावर लाल शाईने सदर खर्च आकस्मिकता निधीतून करण्यात आला आहे, अशी नोंद करण्यात यावी व सदर प्रकरणी पूरक अनुदान प्राप्त झाल्यावर सदर खर्च “भागणी क्र. बी-१, २०५५ पोलीस, (००) ००१ संचालन व प्रशासन, (००) (०१) पोलीस निरीक्षणालय (योजनेतर) (२०५५ ००१४) दत्तमत ४१ गुप्त सेवा खर्च” या लेखाशिर्षाखाली टाकण्यात यावा.

५. पोलीस महासंचालक, महाराष्ट्र राज्य, मुंबई यांनी वरील मंजूरीप्रमाणे आकस्मिकता निधी अग्रीम रकमेतून खर्च करण्यासाठी देयके सादर करण्यासंदर्भात पुढील सूचना काटेकोरपणे पाळण्याबाबत संबंधितांना कळवावे.

(एक) आकस्मिकता निधीतून खर्च करण्यासाठी आहरण व संवितरण अधिकाऱ्याकडे रक्कम संपुर्ण करण्यासंबंधीच्या आदेशात आगाऊ रकमेतून खर्च करताना सादर करण्यात येणाऱ्या देयकावर, “आकस्मिकता निधी अग्रीम, शासन जापन, वित्त विभाग क्र.आकनि-२०.१२/२२/अर्थसंकल्प-११, दि. २२.११.२०१२ आकस्मिकता निधी संकेतांक (८००० ६४३३) अन्वये मंजूर” असे लाल शाईने लिहावे अशी सूचना आदेशात अंतर्भूत करावी व ही सूचना लाल शाईने अधोरेखित करावी.

(दोन) आकस्मिकता निधी अग्रीम रकमेतून खर्च करण्यासाठी वेगळी देयके सादर करावीत.

(तीन) देयकावर जोडलेल्या संगणक चिड्डीवर अर्थसंकल्प शीर्षाचा कोड नंबर लिहीण्यात यावा.


(चार) शासन परिपत्रक, वित्त विभाग क्र. सीएनएफ १०८३/१४०/अर्थसंकल्प-३, दि. २६ एप्रिल, १९८३ आणि क्र. सीएनएफ १०८६/१५३/अर्थसंकल्प-३, दि. २८ ऑगस्ट, १९८६ अन्वये आकस्मिकता निधीमधील आगाऊ रकमेबाबत दिलेल्या आदेशांचे काटेकोरपणे पालन करावे.

(पाच) आकस्मिकता निधी अग्रीमातून करावयाच्या खर्चासंबंधी देयके काढताना संगणक संकेतांकाचा वापर करावा.

६. पोलीस महासंचालक, महाराष्ट्र राज्य, मुंबई यांनी वरील मंजूरीप्रमाणे आकस्मिकता निधीतून अग्रीम रक्कम खर्च करताना ज्या कारणासाठी तरतुद उपलब्ध करून दिलेली आहे, त्याच कारणासाठी पूर्णपणे खर्च करावा. तसेच सदरहू अग्रीमातून प्रत्यक्ष खर्च केल्याची माहिती त्यांनी शासनास दि. ७.१२.२०१२ पूर्वी करावी.

७. हा शासन निर्णय वित्त विभागाच्या अनौपचारिक संदर्भ क्र. ४३२/१२/व्यय-७, दि. ९.११.२०१२ अन्वये दिलेल्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.


(सं. चं. मोंडकर) २४.११.२०१२
उप सचिव, गृह विभाग

प्रति,

पोलीस महासंचालक, महाराष्ट्र राज्य मुंबई.

महालेखापाल-१ (लेखा व अनुज्ञेयता/लेखा परिक्षा), महाराष्ट्र राज्य, मुंबई. (प्रत्येकी पाच जादा प्रतीसह)

महालेखापाल-२ (लेखा व अनुज्ञेयता/लेखा परिक्षा), महाराष्ट्र राज्य, नागपूर. (प्रत्येकी पाच जादा प्रतीसह)

संचालक, लेखा व कोषागारे, महाराष्ट्र राज्य, मुंबई. (प्रत्येकी दोन जादा प्रतीसह)

सह संचालक, लेखा व कोषागारे, संगणक कक्ष, नवीन प्रशासकीय भवन ५ वा मजला, मुंबई - ४०० ०३२.

अधिदान व लेखा अधिकारी, मुंबई

जिल्हा कोषागार अधिकारी, नागपूर.

वित्त विभाग, अर्थसंकल्प-३/अर्थसंकल्प-११/व्यय-७, मंत्रालय, मुंबई.

गृह विभाग (बीयुडी-१), ११ वा मजला, सेंटर-१, जागतिक व्यापार केंद्र, कफ परेड, मुंबई - ४०० ००५.

निवडनस्ती (पोल-८)
